

# ലോക മതങ്ങൾ

## WORLD RELIGIONS

1. ക്രിസ്തുമതം	2. ഇസ്ലാംമതം
3. യഹൂദമതം	4. ഹിന്ദുമതം
5. ബുദ്ധമതം	6. ജൈനമതം
7. സിക്കുമതം	8. പാർസിമതം
9. കൺഫ്യൂഷ്യനിസം	10. ഷിന്റോയിസം
11. താവോയിസം	

ദൈവത്തെ തേടിയുള്ള മനുഷ്യന്റെ അന്വേഷണത്തിന്റെ ഫലമായി രൂപം കൊണ്ടിട്ടുള്ളവയാണ് ലോക മതങ്ങൾ. മതം എന്നതിന് 'Religion' എന്ന് ഇംഗ്ലീഷിൽ ഉപയോഗിക്കുന്ന പദം ലത്തീനിലുള്ള 'Religio' എന്ന വാക്കിൽനിന്നും വന്നിട്ടുള്ളതാണ്. അതിന്റെ അർത്ഥം ബന്ധം എന്നാണ്; ദൈവ-മനുഷ്യ ബന്ധം.

മതങ്ങളുടെയെല്ലാം ആത്യന്തിക ലക്ഷ്യവും ഒന്നുതന്നെ. സ്വർഗ്ഗം, സായുജ്യം, മുക്തി, നിർവ്വാണം എന്നിങ്ങനെ ഈ ലക്ഷ്യങ്ങളെ വിവിധ മതങ്ങൾ അവതരിപ്പിക്കുന്നു. എന്നാൽ ഈശ്വരനെയും ഈശ്വരാനുഭവത്തിനുള്ള മാർഗ്ഗങ്ങളെയും കുറിച്ചുള്ള ധാരണകളിൽ നിലവിലിരിക്കുന്ന വ്യത്യാസങ്ങൾ ഒരു മതത്തെ മറ്റൊന്നിൽനിന്നും വേർതിരിക്കുന്നു. ലോകത്തിലെ പ്രധാനപ്പെട്ട മതങ്ങളുടെ ലഘുവിവരണം താഴെകൊടുക്കുന്നു.

### 1. ക്രിസ്തുമതം (Christianity)

ലോകത്തിലെ ഏറ്റവും വലിയ മതമാണ് ക്രിസ്തുമതം. യേശു ക്രിസ്തുവിന്റെ ജീവിതവും മരണവും ഉയർത്തെഴുന്നേൽപ്പും അടിസ്ഥാനമാക്കിയ വിശ്വാസത്തിൽ ജീവിക്കുന്നവരാണ് ക്രിസ്ത്യാനികൾ എന്നറിയപ്പെടുന്നത്. യൂറോപ്പിലെ രാജാവായിരുന്ന ഹെറോദേസിന്റെ കാലത്ത് ബി. സി. 4-ൽ ബെത്ലഹേമിൽ ജനിച്ച ദൈവപുത്രനായ യേശുവിന്റെ മാതാവ് മറിയവും വളർത്തുപിതാവ് യൗസേഫുമായിരുന്നു. ക്രിസ്തുമതത്തിന്റെ 12 ശിഷ്യന്മാരിലൊരുവനായ തോമസാണ് ഇന്ത്യയിൽ ക്രിസ്തുമതം പ്രചരിപ്പിച്ചത്.

ക്രിസ്തുമത സ്ഥാപകൻ	- യേശു ക്രിസ്തു B.C. 4 - A.D. 29, പലസ്തീൻ
വിശുദ്ധ ഗ്രന്ഥം	- ബൈബിൾ
വിശുദ്ധ നഗരം	- ജറുസലേം
ആരാധനാസ്ഥലം	- ചർച്ച് (ക്രിസ്ത്യൻ പള്ളി)
മതവിഭാഗങ്ങൾ :	
കത്തോലിക്കർ	- 56%
പ്രോട്ടസ്റ്റന്റ് ക്രൈസ്തവർ	- 24%
കിഴക്കൻ ഓർത്തഡോക്സ്	- 10%
മറ്റുള്ളവർ	- 10%
പ്രധാന വിശേഷ ദിനങ്ങൾ :	
ക്രിസ്തുമസ്സ്	- യേശുവിന്റെ ജനനം (ഡിസംബർ 25)
ദുഃഖവെള്ളി	- യേശുവിന്റെ മരണം (ഉയർപ്പു ഞായറിന്റെ തലേ വെള്ളിയാഴ്ച)
ഈസ്റ്റർ	- യേശുവിന്റെ ഉത്ഥാനം (മാർച്ച് 21-ാം തീയതിക്ക് ശേഷമുള്ള വെള്ളിയാഴ്ച കഴിഞ്ഞുള്ള ഞായറാഴ്ച. (മാർച്ച് 22-നും ഏപ്രിൽ 25-നും മദ്ധ്യേ)

## 2. ഇസ്ലാംമതം (Islam)

അല്ലാഹുവിന്റെ ഏകത്വവും മുഹമ്മദ് നബിയുടെ പ്രവാചകത്വവുമാണ് ഇസ്ലാം മതത്തിന്റെ അടിസ്ഥാന വിശ്വാസം. സലാം (Salam) എന്ന അറബിവാക്കിൽ നിന്നാണ് ഇസ്ലാം എന്ന വാക്കിന്റെ ഉത്ഭവം. സലാമിന്റെ അർത്ഥം 'സമാധാനം', 'രക്ഷ' എന്നെല്ലാമാണ്. ഇസ്ലാം എന്ന വാക്കിന് 'ദൈവത്തിന് കീഴടങ്ങൽ', 'ദൈവത്തിന് വഴങ്ങൽ' എന്നീ അർത്ഥങ്ങൾ കൊടുക്കാം. എ. ഡി. 610-നും 632-നും ഇടയിൽ പ്രവാചകൻ മുഹമ്മദിന് അല്ലാഹു വെളിപ്പെടുത്തി കൊടുത്തതാണ് ഇസ്ലാം മതം എന്ന് മുസ്ലിംങ്ങൾ വിശ്വസിക്കുന്നു. യഹൂദമതത്തിലെ എല്ലാപ്രവാചകന്മാരെയും പ്രവാചകന്മാരായിത്തന്നെ ഇസ്ലാം മതവും അംഗീകരിക്കുന്നു. ക്രിസ്തുമത വിശ്വാസത്തിൽ ദൈവമായി ആരാധിക്കുന്ന യേശുവിനെ ദൈവപുത്രനായി ഇസ്ലാംമതം അംഗീകരിക്കുന്നില്ലെങ്കിലും മറ്റു പ്രവാചകന്മാരേക്കാൾ ഉന്നതമായ സ്ഥാനം കല്പിക്കുന്നുണ്ട്.

ഇസ്ലാമിക കലണ്ടർ ചന്ദ്രമാസം അടിസ്ഥാനമാക്കിയാണ് രൂപപ്പെടുത്തിയിരിക്കുന്നത്. ചന്ദ്രബിംബത്തെപ്പറ്റി ഖുർ ആനിൽ പലയിടത്തും പരാമർശമുണ്ട്. പ്രവാചകൻ ചന്ദ്രബിംബത്തെക്കൊണ്ട് ശപഥം ചെയ്യുന്നത് ഖുറാന്റെ പലഭാഗങ്ങളിലുണ്ട്. അന്ത്യ വിധിനാളിൽ ചന്ദ്രഗ്രഹണം സംഭവിക്കും എന്നാണ് വിശ്വാസം.

ഇസ്ലാമത പ്രചാരകൻ	- മുഹമ്മദ് നബി എ.ഡി. 570 - 632, മെക്ക
വിശുദ്ധ ഗ്രന്ഥം	- ഖുർ ആൻ
ആരാധനാസ്ഥലം	- മോസ്ക് (മുസ്ലീം പള്ളി)
വിശുദ്ധ നഗരം	- മെക്ക
മത വിഭാഗങ്ങൾ :	
സുന്നി മുസ്ലിങ്ങൾ	- 83%
ഷിയാ മുസ്ലിങ്ങൾ	- 16%
ഇസ്‌മായേലിസം	- 1%
പ്രധാന വിശേഷ ദിവസങ്ങൾ:	
മിലാദ്-ഇ-ഷെറീഫ്	- നബിദിനം (റബ്ബി ഉൽ അവ്വൽ 12-ാം തീയതി)
ഇൗദ്-ഉൽ-ഫിത്തർ	- റംസാൻ മാസാവസാനം (ശവ്വാൽ 1-ാം തീയതി)
ബക്രീദ്	- ബലിപെരുന്നാൾ (ദുൽ ഹിജ്ജ 10-ാം തീയതി)
മുഹ്റം	- (മുഹ്റം 10-ാം തീയതി)

## 3. യഹൂദമതം (Judaism)

ക്രിസ്തുമതത്തിന്റേയും ഇസ്ലാം മതത്തിന്റേയും മാതൃസഭയായ യഹൂദമതം ലോകത്തിലെ ഏറ്റവും പുരാതനമായ മതങ്ങളിലൊന്നാണ്. ബി. സി. 19-ാം നൂറ്റാണ്ടിൽ ദൈവത്താൽ തെരഞ്ഞെടുക്കപ്പെട്ട അബ്രാഹമാണ് യഹൂദജനതയുടെ വംശപിതാവ് എന്ന് അവർ വിശ്വസിക്കുന്നു. അബ്രാഹത്തിന്റെ മകനായ ഇസഹാക്കിന്റെ മക്കളിൽ ഒരവനായ യാക്കോബിന്റെ സന്തതി പരമ്പരയാണ് പിൽക്കാലത്ത് യഹൂദജനതയായി രൂപപ്പെട്ടത്.

യാക്കോബിന്റെ മറ്റൊരു പേര് 'ഇസ്രായേൽ' എന്നായതിനാൽ 'ഇസ്രായേൽക്കാർ' എന്നും ഹീബ്രുഭാഷ സംസാരിച്ചിരുന്നതിനാൽ ഹെബ്രായരെന്നും അവർ വിളിക്കപ്പെട്ടിരുന്നു. ഈജിപ്തിലെ അടിമത്തത്തിൽനിന്നും മോശയുടെ നേതൃത്വത്തിൽ കാനാൻ ദേശത്തേക്ക് നയിക്കപ്പെട്ട അവരിൽ ഭൂരിഭാഗവും പിൽക്കാലത്ത് താമസിച്ചിരുന്നത് യൂദാ എന്ന രാജ്യത്താണ്. ബി. സി. അഞ്ചാം നൂറ്റാണ്ടിലാണ് ഇവർക്ക് യഹൂദർ എന്ന പേര് വന്നത്.

വിശുദ്ധ ഗ്രന്ഥം	- യഹൂദ ബൈബിൾ (തോറ, നബിയിം, കെത്തുബീം)
ആരാധനാസ്ഥലം	- സിനഗോഗ്
വിശുദ്ധ നഗരം	- ജറൂസലേം
പ്രധാന വിശേഷ ദിവസങ്ങൾ :	
പെസഹാ തിരുന്നാൾ	- ഈജിപ്തിൽ നിന്നുള്ള മോചനം (നീസാൻ 15-22 (മാർച്ച്-ഏപ്രിൽ)
പത്തക്കുസ്ത തിരുന്നാൾ	- വിളവെടുപ്പ് ഉത്സവം (പെസഹാ കഴിഞ്ഞ് 50-ാം ദിവസം)
കുടാരത്തിരുന്നാൾ	- മരുഭൂമിയിൽ കുടാരങ്ങളിൽ വസിച്ചതിന്റെ ഓർമ്മ (തിഷ്ഠി 15-23, സെപ്തംബർ/ഒക്ടോബർ)

#### 4. ഹിന്ദുമതം (Hinduism)

ഇന്ത്യയിൽ ഉടലെടുത്തതും ഇന്ത്യൻ ജനതയുടെ സംസ്കാരവും ജീവിത ശൈലിയുമായി അഭേദ്യമായി ബന്ധപ്പെട്ടിരിക്കുന്നതുമായ വിശ്വാസസംഹിതകളുടെ സമുച്ചയമാണ് ഹിന്ദുമതമെന്നു പറയാം. ഇന്ത്യയിലെ ഏറ്റവും വലിയ മതമാണ് ഹിന്ദുമതം. ഹിന്ദുമത വിശ്വാസ പ്രകാരം പ്രപഞ്ചത്തിന്റെ ശക്തി കേന്ദ്രം ബ്രഹ്മം അഥവാ പരമാത്മാവ് ആണ്. ഓരോ വ്യക്തിയിലും കുടികൊള്ളുന്ന ആത്മാവ് ആ ദിവ്യ ശക്തിയുടെ ഒരു ആവിഷ്കാരമാണ്. സംശുദ്ധമായ ജീവിതം നയിച്ച് ജനന മരണ ചക്രങ്ങളിൽ നിന്ന് മോചിതനായി പരമാത്മാവിനെ പ്രാപിക്കുക എന്നതാണ് ഹിന്ദുമതത്തിന്റെ അന്തിമ ലക്ഷ്യം. ഈ അന്തിമ ലക്ഷ്യം സാക്ഷാത്കരിക്കുന്നതിനുള്ള മാർഗ്ഗം സൽകർമ്മമോ, ദൈവാരാധനയോ, ധ്യാനം, സന്യാസം എന്നിവയോ ആകാം. പുരാണങ്ങളിൽ വിഷ്ണുവിന്റെ ദശാവതാരങ്ങളെപ്പറ്റി പരാമർശിക്കുന്നു. മത്സ്യം, കൂർമ്മം, വരാഹം, നരസിംഹം, വാമനൻ, പരശുരാമൻ, ശ്രീരാമൻ, ബലരാമൻ, ശ്രീകൃഷ്ണൻ, കൽക്കി (അവതരിക്കാനിരിക്കുന്നത്) എന്നിവയാണ് ദശാവതാരങ്ങൾ.

ഹിന്ദുമതത്തിലെ പ്രധാന ദൈവസങ്കല്പങ്ങൾ - ബ്രഹ്മാവ്, വിഷ്ണു, ശിവൻ.	
പ്രധാന വിശുദ്ധ ഗ്രന്ഥങ്ങൾ	- വേദങ്ങൾ, ഉപനിഷത്തുകൾ, ഭഗവദ്ഗീത. (രാമായണം, മഹാഭാരതം എന്നീ ഇതിഹാസങ്ങളും പ്രധാനപ്പെട്ടവയാണ്.)
ആരാധനാസ്ഥലം	- ക്ഷേത്രം
പ്രധാന വിശേഷദിനങ്ങൾ :	
ശിവരാത്രി	- മാഘ മാസത്തിലെ 14-ാം മത്തെ അർദ്ധരാത്രി
ദീപാവലി	- ഒക്ടോബർ / നവംബർ
ഹോളി	- ഫെബ്രുവരി മാസത്തിലെ വെളുത്ത വാവു ദിവസം
വിഷു	- ഏപ്രിൽ 14
തിരുവോണം (കേരളത്തിന്റെ ദേശീയോത്സവം)	- ചിങ്ങ മാസത്തിൽ പൂർണ്ണ ചന്ദ്രൻ ശ്രാവണ നക്ഷത്രത്തിൽ സഞ്ചരിക്കുന്ന ദിനം.
വിനായക ചതുർത്ഥി (ഗണേശ ചതുർത്ഥി)	- ചിങ്ങ മാസത്തിൽ വെളുത്ത പക്ഷത്തിലെ നാലാം ദിവസം.

#### 5. ബുദ്ധമതം (Buddism)

ബി. സി. 6-ാം നൂറ്റാണ്ടിൽ ഭാരതത്തിൽ ജന്മമെടുത്ത ബുദ്ധമതത്തിനാധാരം ഗൗതമബുദ്ധന്റെ ഉപദേശങ്ങളാണ്. നേപ്പാളിന്റെ അതിർത്തി പ്രദേശത്തുള്ള കപിലവസ്തുവിൽ ഒരു രാജകുടുംബത്തിലാണ് ശ്രീബുദ്ധനായിത്തീർന്ന സിദ്ധാർത്ഥൻ ജനിച്ചത്. ലോകം മുഴുവൻ നിറഞ്ഞുനിൽക്കുന്ന കഷ്ടതകൾക്കു കാരണമന്വേഷിച്ച് 29-ാം വയസ്സിൽ വീടുവിട്ടിറങ്ങുകയും പല സ്ഥലങ്ങളിൽ അലഞ്ഞുനടക്കുകയും പിന്നീട് തീവ്രധ്യാനത്തിൽ മുഴുകുകയും ചെയ്തു. 35-ാം വയസ്സിൽ ബീഹാറിലെ ബോധഗയ എന്നസ്ഥലത്തുവെച്ചു അദ്ദേഹത്തിനു ബോധോദയം ഉണ്ടായി. ഈ ജ്ഞാനമാണ് ബുദ്ധമത തത്ത്വങ്ങളുടെ അടിസ്ഥാനമായിത്തീർന്നത്. ബുദ്ധ ദർശനത്തിലെ ത്രിരത്നങ്ങളാണ് ബുദ്ധം, ധർമ്മം, സംഘം എന്നിവ.

ബുദ്ധമതത്തിന്റെ അടിസ്ഥാനപ്രമാണങ്ങളാണ് 'ആര്യസത്യ ചതുഷ്ടയവും', 'അഷ്ടാംഗ മാർഗവും'. ദുഃഖം, ദുഃഖകാരണം, ദുഃഖനിരോധം, ദുഃഖനിരോധമാർഗ്ഗം എന്നിവയാണ് 'ആര്യസത്യചതുഷ്ടയം'. ശരിയായ വിശ്വാസം, ശരിയായ ലക്ഷ്യം, ശരിയായ ഭാഷണം, ശരിയായ കർമ്മം, ശരിയായ ജീവിതരീതി, ശരിയായ പരിശ്രമം, ശരിയായ ശ്രദ്ധ, ശരിയായ ധ്യാനം എന്നിവയാണ് അഷ്ടാംഗ മാർഗ്ഗങ്ങൾ. അഹിംസയുടെ പ്രവാചകനായിരുന്നു ബുദ്ധൻ. മൗര്യചക്രവർത്തിയായ അശോകനാണ് ബുദ്ധമതത്തെ ഏറ്റവുമധികം പ്രോത്സാഹിപ്പിച്ചത്.

സ്ഥാപകൻ	- ശ്രീബുദ്ധൻ (സിദ്ധാർത്ഥ ഗൗതമൻ) ബി. സി. 563-483, കപിലവസ്തു.
വിശുദ്ധഗ്രന്ഥം	- ധർമ്മപാദം
ആരാധനാസ്ഥലം	- ബുദ്ധക്ഷേത്രം
വിശുദ്ധ നഗരം	- ബുദ്ധഗയ
മതവിഭാഗങ്ങൾ :	
മഹായാന വിഭാഗം	- 56%
ഹീനയാന വിഭാഗം	- 38%
സെൻ ബുദ്ധമതം	- 6%
പ്രധാന വിശേഷദിവസങ്ങൾ :	
ബുദ്ധപൂർണിമ	- ശ്രീബുദ്ധന്റെ ജന്മദിനം (മേയ് മാസത്തിലെ പൂർണ്ണചന്ദ്രദിനത്തിൽ)
ബോധി ദിനം	- വെളിപാടു ലഭിച്ച ദിനം
പരിനിർവ്വാന	- സമാധിദിനം
ഫഗുണ്	- ജീവക്രമ ചക്രത്തിന്റെ ഉത്ഭവം.

## 6. ജൈനമതം (Jainism)

ജേതാവ് എന്നർത്ഥം വരുന്ന 'ജിന' (ഇന്ദ്രിയങ്ങളെ ജയിച്ചവൻ) എന്ന വാക്കിൽ നിന്നാണ് ജൈനൻ എന്ന പദം രൂപം കൊണ്ടത്. വ്യത്യസ്ത യുഗങ്ങളിലായി ജീവിച്ച 24 തീർത്ഥങ്കരൻമാരുടെ പഠനഫലമായി രൂപപ്പെട്ടതാണ് ജൈനമതമെന്ന് പറയുന്നു. 24-ാമത്തെ തീർത്ഥങ്കരനായ വർദ്ധമാന മഹാവീരനെ ജൈനമതസ്ഥാപകനായി കരുതുന്നു.

ബീഹാറിലുള്ള വൈശാലിയിലാണ് വർദ്ധമാന മഹാവീരൻ ജനിച്ചത്. ജുംഭി ഗ്രാമത്തിൽവെച്ച് 42-ാം വയസ്സിലാണ് മഹാവീരൻ ജ്ഞാനോദയം ലഭിച്ചത്. 'അഹിംസ പരമോ ധർമ്മ' എന്നത് ജൈനമതത്തിന്റെ പ്രാമാണിക മന്ത്രമാണ്. ശരിയായ വിശ്വാസം, ശരിയായ ജ്ഞാനം, ശരിയായ പ്രവൃത്തി എന്നിവ ജൈനമതത്തിലെ ത്രിരത്നങ്ങൾ എന്നറിയപ്പെടുന്നു. ഈ മാർഗ്ഗത്തിലൂടെ മോക്ഷം അഥവാ സായുജ്യം നേടാൻ കഴിയും. എന്നവർ വിശ്വസിക്കുന്നു. ദൈവത്തെപ്പറ്റി ഒന്നും പഠിപ്പിക്കാത്ത ജൈനമതം കർമ്മം, പുനർജന്മം എന്നിവയിൽ വിശ്വസിക്കുന്നു.

ഉത്ഭവം	- ഋഷഭദേവൻ മുതൽ വർദ്ധമാന മഹാവീരൻ (ബി. സി. 540-468)വരെ യുള്ള 24 തീർത്ഥങ്കരന്മാരിൽ നിന്ന്.
വിശുദ്ധഗ്രന്ഥം	- ജൈന സൂത്രങ്ങൾ
ആരാധനാസ്ഥലം	- ജൈന ക്ഷേത്രം
പ്രധാന വിശേഷ ദിവസങ്ങൾ :	
മഹാവീരജയന്തി	- ചൈത്ര മാസത്തിലെ 13-ാം ദിവസം
രക്ഷാബന്ധനം	- മോചനത്തിന്റെ അനുസ്മരണം (ശ്രാവണ മാസത്തിലെ പൂർണ്ണ ചന്ദ്ര ദിനത്തിൽ)

## 7. സിക്ഖുമതം (Sikhism)

'അഞ്ചു നദികളുടെ നാട്' എന്നു വിശേഷിക്കപ്പെടുന്ന പഞ്ചാബിലും പാക്കിസ്ഥാന്റെ ഏതാനും ചില പ്രദേശങ്ങളിലുമായി പതിനഞ്ചാം നൂറ്റാണ്ടിന്റെ അവസാനത്തിൽ ഉടലെടുത്തതാണ് സിക്ഖു മതം. 'സിക്ക്' സംസ്കൃതത്തിലെ 'ശിഷ്യൻ' എന്നർത്ഥം വരുന്ന 'ശിഷ്യ' എന്ന പദത്തിൽ നിന്നുണ്ടായതാണ്. പ്രധാന ഗുരുവായ ഗുരുനാനാക്കും തുടർന്നു വന്ന 9 ഗുരുക്കൻമാരും ഉൾച്ചേർന്ന ഒരു ശിഷ്യസമൂഹമാണിത്. താടിയും തലപ്പാവുമാണ് സിക്ഖുകാരുടെ ബാഹ്യ അടയാളം.

ഏകദൈവ സങ്കല്പമാണ് സിക്ഖുമതത്തിന്റെ അന്തസ്സം. ഗുരുനാനാക്ക് ദൈവത്തെ നിർവചിക്കുന്നത് സത്യമായിട്ടാണ്. ഹിന്ദു മതത്തിലെ ജനന- മരണ-പുനർജനനശ്രേണി തന്നെയാണ് സിക്ഖുമതവും പഠിപ്പിക്കുക. ഗുരുക്കന്മാർ ദൈവത്തിന്റെ പരമോന്നതസൃഷ്ടിയും മനുഷ്യരിൽ ശ്രേഷ്ഠരുമാണെന്ന് സിക്ഖുകാർ പഠിപ്പിക്കുന്നു. ഗുരുക്കന്മാരുടെ ധർമ്മിക ശക്തി എടുത്തുകാണിക്കുവാൻ വേണ്ടി പേരുകൾക്കൊപ്പം സിങ് (സിംഹം) എന്ന പേര് ചേർത്തത് ദശഗ്രന്ഥത്തിന് രൂപംകൊടുത്ത ഗുരുഗോവിന്ദസിങ്ങാണ്. 1699-ൽ ഗുരു ഗോവിന്ദ സിങ് രൂപം കൊടുത്ത സാഹോദര്യത്തിന്റെ ജീവിത മാതൃകയാണ് ഖൽസ. ഖൽസാ അംഗങ്ങൾ താഴെ കൊടുത്തിരിക്കുന്ന അഞ്ചുകാര്യങ്ങളിൽ ശ്രദ്ധിക്കുന്നു.

i) കേൾ	- മുറിക്കാത്ത മുടി
ii) കംഗാ	- മുടി ചീകാൻ ഉപയോഗിക്കുന്ന ചീപ്പ്
iii) കര	- വലതുകയ്യിൽ ധരിക്കുന്ന ഇരുമ്പുവള
iv) കൃപാൺ	- ഇരുവശം മുർച്ചയുള്ള വാൾ
v) കാച്ചാ	- മുട്ടൊപ്പം നീളമുള്ള അടിവസ്ത്രം
സ്ഥാപകൻ	- ഗുരുനാനാക്ക് എ. ഡി. 1469- 1539, പഞ്ചാബ്
വിശുദ്ധ ഗ്രന്ഥം	- ഗുരുഗ്രന്ഥസാഹിബ്
ആരാധനാസ്ഥലം	- ഗുരുദാർ
വിശുദ്ധ നഗരം	- അമൃത്സർ
പ്രധാന വിശേഷ ദിനങ്ങൾ:	
വൈശാഖി	- പുതുവത്സരാഠംഭം, സിക്ക് സമൂഹത്തിന്റെ രൂപീകരണം (ഏപ്രിൽ 13, 14)
ദീപാവലി	- ഗുരുനാനാക്കിന്റെ ജന്മദിനം

### 8. പാർസിമതം / സൊറാസ്ത്രിയൻമതം

അതിപുരാതന മതമായ പാർസിമതം ഉത്ഭവിച്ചത് പേർഷ്യയിലാണ് (ഇറാൻ). സൊറവാസ്തർ അഥവാ സൊറാത്തുസ്ത്ര ആണ് ഈ മതത്തിന്റെ സ്ഥാപകൻ. അഗ്നിയെ ദൈവമായി ആരാധിക്കുന്നവരാണിവർ. എ.ഡി. 8-ാം നൂറ്റാണ്ട് മുതലാണ് ഇവർ ഇന്ത്യയിലേയ്ക്കു കുടിയേറ്റം ആരംഭിച്ചത്. പേർഷ്യയിൽനിന്നു വന്നതുകൊണ്ട് ഇവർ പാർസികൾ എന്നറിയപ്പെടുന്നു.

സ്ഥാപകൻ	- സൊറവാസ്തർ ബി.സി. 600-ാം നൂറ്റാണ്ട്, ഇറാൻ
പ്രധാനദേവൻ	- അഹൂര മസ്ദ
വിശുദ്ധഗ്രന്ഥം	- അവസ്ത
ആരാധനാസ്ഥലം	- അഗ്നിക്ഷേത്രം

### 9. കൺഫ്യൂഷ്യനിസം

ചൈനയുടെ ചരിത്രത്തിൽ ഏറെ ശ്രദ്ധേയമായ മാറ്റങ്ങൾക്കു വഴിതെളിയിച്ച മതമാണ് കൺഫ്യൂഷ്യനിസം. ബി.സി. 551-ൽ ചൈനയിലെ 'ലു' എന്ന പട്ടണത്തിൽ ജനിച്ച കൺഫ്യൂഷ്യസ് സ്ഥാപിച്ച മതമാണ് കൺഫ്യൂഷ്യനിസം. കൺഫ്യൂഷ്യസ് പഠിപ്പിക്കുന്ന അഞ്ച് മൗലിക സൂക്തങ്ങളാണ് :

1. ജെൻ (Jen) - അനുകമ്പ
2. യി (Yi) - തെറ്റായ പ്രവൃത്തിയിലുണ്ടാകേണ്ട ലജ്ജ
3. ലി (Li) - ഔചിത്യം
4. ചിച് (Chich) - ജ്ഞാനം
5. ഹ്സിൻ (Hsin) - വിശ്വസ്തത

സ്ഥാപകൻ	- കൺഫ്യൂഷ്യസ് (ക്രൂഷ്ഫു ത്സെ) ബി.സി. 551 - 479, ചൈന
വിശുദ്ധഗ്രന്ഥങ്ങൾ	- വു-ചിങ്, സു-ഷു

### 10. ഷിന്റോയിസം

ദൈവം അല്ലെങ്കിൽ അരുപി എന്നർത്ഥമുള്ള 'ഷിൻ', മാർഗ്ഗം എന്നർത്ഥമുള്ള 'താവോ' എന്നീ രണ്ടു ചൈനീസ് വാക്കുകളിൽ നിന്നാണ് 'ഷിന്റോ' (ദേവന്മാരുടെ മാർഗ്ഗം) എന്ന പദം രൂപപ്പെട്ടത്. ജപ്പാൻ ഭാഷയിൽ 'കാമിനോമിച്ച്രി' എന്നാണ് ഷിന്റോയിസത്തെ വിളിക്കുന്നത്. ജപ്പാൻ ജനതയുടെ ഏകദേശം രണ്ടായിരത്തഞ്ഞൂറ് വർഷത്തെ വ്യക്തിപരവും സാമൂഹികവുമായ ജീവിതത്തിലൂടെ രൂപപ്പെട്ടുവന്നതാണ് ഷിന്റോയിസം. പ്രകൃതിയിലെ ജീവജാലങ്ങളെയും (നദി, പാറ, പർവ്വതം, ചില മൃഗങ്ങൾ, സൂര്യൻ, ചന്ദ്രൻ തുടങ്ങിയവ) പൂർവ്വികരെയും ആരാധന മുർത്തികളായി കാണുന്നവരാണ് ഷിന്റോ, വിശ്വാസികൾ

ഉത്ഭവം	- ബി.സി. 8-ാം നൂറ്റാണ്ട്, ജപ്പാൻ
ദൈവം	- 'കാമി' എന്ന ശക്തി
പ്രധാന ദേവൻ	- അമർ തരാസു
വിശുദ്ധഗ്രന്ഥങ്ങൾ	- കോളിക്കി, നിഹോങ്കി
ആരാധനാസ്ഥലം	- ഷിന്റോ ദേവാലയങ്ങൾ
പ്രധാന വിശേഷ ദിവസങ്ങൾ :	
ജിയോൻ	-18-ാം നൂറ്റാണ്ടിലുണ്ടായ മഹാമാരിയിൽനിന്നും മോചനം നേടിയ അനുസ്മരണം
പുതുവത്സരാഠി	-
നിനംസായ്	- പുതുഭക്ഷണ തിരുന്നാൾ (നവം. 23)

### 11. താവോയിസം

ചൈനയുടെ ചരിത്രത്തിൽ ഏറ്റവും സ്വാധീനിക്കപ്പെട്ട രണ്ടു മതങ്ങളിൽ ഒന്നാണ് താവോയിസം. 'താവോ' എന്ന സത്യത്തെ ഉണയുടെ കേന്ദ്രമായി കണക്കാക്കുകയും ജീവിതത്തിന്റെ സമസ്ത മേഖലകളിലും ഈ സത്യവുമായി ഐക്യപ്പെടാൻ ശ്രമിക്കുകയും ചെയ്യുന്ന ജീവിത ശൈലിയും തത്ത്വശാസ്ത്രവും മതവുമാണ് താവോയിസം. ബി.സി. 6-ാം നൂറ്റാണ്ടിൽ കൺഫ്യൂഷ്യസിന്റെ സമകാലികനായി ജീവിച്ചിരുന്ന ലാവോത്സുവാണ് താവോയിസത്തിന്റെ സ്ഥാപകൻ. താവോ എന്ന പദത്തിന്റെ അർത്ഥം: വഴി, മാർഗ്ഗം, രീതി, മതം എന്നൊക്കെയാണ്. താവോ എന്നത് ഒരു മാർഗ്ഗമല്ല. ഒരു സത്താണ്. ഒന്നിലധികം ദൈവങ്ങളിൽ വിശ്വസിക്കുന്നവരാണിവർ

സ്ഥാപകൻ	- ലാവോത്സു ബിസി 4-ാം നൂറ്റാണ്ട്, ചൈന
വിശുദ്ധഗ്രന്ഥം	- താവോ-തെ-ചിങ്
ആരാധനാസ്ഥലം	- താവോയിസ്റ്റ് ദേവാലയങ്ങൾ